

ದಿನಾಂಕ: 29.5.2015ರಂದು ರಾಜ್ಯ ಮುಖ್ಯ ಮಾಹಿತಿ ಆಯುಕ್ತರ ಅಧ್ಯಕ್ಷತೆಯಲ್ಲಿ ಲೋಕೋಪಯೋಗಿ ಇಲಾಖೆಯ ಅಧಿಕಾರಿಗಳೊಡನೆ ನಡೆಸಿದ

ಸಭೆಯ ನಡವಳಿಗಳು

ಸಭೆಯಲ್ಲಿ ಹಾಜರಿದ್ದವರು :

1. ಶ್ರೀ ಎ.ಕೆ.ಎಂ.ನಾಯಕ್, ಮುಖ್ಯ ಮಾಹಿತಿ ಆಯುಕ್ತರು
2. ಶ್ರೀ ಟಿ.ರಮಾನಾಯಕ್, ರಾಜ್ಯ ಮಾಹಿತಿ ಆಯುಕ್ತರು
3. ಶ್ರೀ ಎಲ್.ಕೃಷ್ಣಮೂರ್ತಿ, ರಾಜ್ಯ ಮಾಹಿತಿ ಆಯುಕ್ತರು
4. ಶ್ರೀ ಶಂಕರ್.ಆರ್.ಪಾಟೀಲ್, ರಾಜ್ಯ ಮಾಹಿತಿ ಆಯುಕ್ತರು
5. ಶ್ರೀ ವ್ಯಪ್ಪಭೇಂದ್ರಮೂರ್ತಿ, ಕಾರ್ಯದರ್ಶಿ
6. ಶ್ರೀ ಶ್ರೀರಾಮರೆಡ್ಡಿ, ಕಾನೂನು ಅಧಿಕಾರಿ
7. ಮುಖ್ಯ ಅಭಿಯಂತರರು, ಲೋಕೋಪಯೋಗಿ ಇಲಾಖೆ (ಸಂಪರ್ಕ ಮತ್ತು ಕಟ್ಟಡ)
8. ಉಪ ವಾಸ್ತುಶಿಲ್ಪಕಾರರು, ಕರ್ನಾಟಕ ಸರ್ಕಾರ
9. ಕಾರ್ಯಪಾಲಕ ಅಭಿಯಂತರರು, ನಂ.1, ಕಟ್ಟಡಗಳ ವಿಭಾಗ, ಬೆಂಗಳೂರು.

ವಿಷಯ : ಕರ್ನಾಟಕ ಮಾಹಿತಿ ಆಯೋಗದ ಕಛೇರಿ ಕಟ್ಟಡದ ನಿರ್ಮಾಣ ಕಾಮಗಾರಿ ಕುರಿತು :

1. ಮೊದಲಿಗೆ ಮುಖ್ಯ ಅಭಿಯಂತರರು, ಲೋಕೋಪಯೋಗಿ ಇಲಾಖೆ, (ಸಂಪರ್ಕ ಮತ್ತು ಕಟ್ಟಡ) ರವರು ಗ್ರಾನೈಟ್ ಕ್ಲಾಡಿಂಗ್ ಅಳವಡಿಸುವ ಕುರಿತು ಆಯೋಗದ ಕಾರ್ಯದರ್ಶಿಯವರಿಗೆ ದಿನಾಂಕ 14.05.2015ರಂದು ಬರೆದಿರುವ ಪತ್ರದ ವಿಷಯವನ್ನು ಚರ್ಚೆಗೆ ತೆಗೆದುಕೊಳ್ಳಲಾಯಿತು. ಈಗಾಗಲೇ ಅನುಮೋದಿಸಲಾಗಿರುವ ಅಂದಾಜಿನಲ್ಲಿ ಗ್ರಾನೈಟ್ ಕ್ಲಾಡಿಂಗ್ ಸೇರಿದಿಯೇ, ಇಲ್ಲವೇ ಎಂದು ವಿಚಾರಿಸಿದಾಗ ಮುಖ್ಯ ಅಭಿಯಂತರರು ಸೇರಿರುವುದಾಗಿ ಸ್ಪಷ್ಟೀಕರಿಸಿರುತ್ತಾರೆ. ಅನುಮೋದಿಸಲಾಗಿರುವ ಅಂದಾಜಿನಂತೆ ಗ್ರಾನೈಟ್ ಕ್ಲಾಡಿಂಗ್ ಅಳವಡಿಸುವ ಬಗ್ಗೆ ಕ್ರಮ ತೆಗೆದುಕೊಂಡು ಕಾಲಮಿತಿಯೊಳಗಾಗಿ ಕೆಲಸವನ್ನು ಪೂರೈಸಲು ಮುಖ್ಯ ಅಭಿಯಂತರರಿಗೆ ಸೂಚಿಸಲಾಯಿತು.
2. ನೂತನವಾಗಿ ನಿರ್ಮಾಣವಾಗುತ್ತಿರುವ ಕರ್ನಾಟಕ ಮಾಹಿತಿ ಆಯೋಗದ ಕಛೇರಿಯ ಕಟ್ಟಡದ ನಿರ್ಮಾಣ ಕಾಮಗಾರಿಯ ಪ್ರಗತಿಯ ಬಗ್ಗೆ ಮಾಹಿತಿ ನೀಡುವಂತೆ ಮುಖ್ಯ ಅಭಿಯಂತರರು, ಲೋಕೋಪಯೋಗಿ ಇಲಾಖೆ, (ಸಂಪರ್ಕ ಮತ್ತು ಕಟ್ಟಡ) ಇವರಿಗೆ ರಾಜ್ಯ ಮುಖ್ಯ ಮಾಹಿತಿ ಆಯುಕ್ತರು ಸೂಚಿಸಿದರು.

3. ಮುಖ್ಯ ಅಭಿಯಂತರರು ಕಾಮಗಾರಿಯು ಪ್ರಗತಿಯಲ್ಲಿದ್ದು, ದಿನಾಂಕ: 29.4.2015ರ ಸಭೆಯ ನಡವಳಿಕೆಗಳಲ್ಲಿ ಸೂಚಿಸಿರುವಂತೆ ಎಂಟು ನ್ಯಾಯಾಲಯ ಸಭಾಂಗಣ, ಸಭಾ ಕೊಠಡಿ, ಎನ್.ಐ.ಸಿ. ಸರ್ವರ್ ಕೊಠಡಿ ಹಾಗೂ ಅಗ್ನಿಶಾಮಕ ಕೊಠಡಿಗಳನ್ನು ನಿರ್ಮಿಸಲು ಹೆಚ್ಚುವರಿ 91 ಚ.ಅ.ಗಳ ಸ್ಥಳಾವಕಾಶ ಬೇಕಾಗಿರುವುದರಿಂದ ಪ್ರಸ್ತುತ ಇರುವ ಯೋಜನೆಯಲ್ಲಿ ಎರಡು ನ್ಯಾಯಾಲಯ ಸಭಾಂಗಣಗಳನ್ನು ಕಡಿಮೆ ಮಾಡಿದರೆ ಕೋರಿರುವ ಅಗತ್ಯತೆಗಳನ್ನು ಪೂರೈಸಬಹುದಾಗಿ ಸಭೆಗೆ ತಿಳಿಸಿದರು.
4. ಶ್ರೀ ಶಂಕರ್.ಆರ್.ಪಾಟೀಲ್, ರಾಜ್ಯ ಮಾಹಿತಿ ಆಯುಕ್ತರು, ಆಯೋಗದ ಕಟ್ಟಡದಲ್ಲಿ ಮೀಟಿಂಗ್‌ಹಾಲ್, ಗ್ರಂಥಾಲಯ, ಅಭಿಲೇಖಾಲಯ, ಎನ್.ಐ.ಸಿ. ಸರ್ವರ್ ಕೊಠಡಿ, ಎಲ್ಲಾ ಕೋರ್ಟ್‌ಹಾಲ್‌ಗಳ ಅವಶ್ಯಕತೆ ಇದ್ದು, ಇವುಗಳೂ ಅದೇ ಕಟ್ಟಡದಲ್ಲಿ ಇರಬೇಕಾಗಿರುತ್ತದೆ ಎಂದು ಅಭಿಪ್ರಾಯಪಟ್ಟರು.
5. ಎಲ್ಲಾ ಆಯುಕ್ತರು, ಕಾರ್ಯದರ್ಶಿ ಹಾಗೂ ಕಾನೂನು ಅಧಿಕಾರಿಗಳು ಒಂದೇ ಕಟ್ಟಡದಲ್ಲಿ ಕಾರ್ಯನಿರ್ವಹಿಸುವುದು ಸಮಂಜಸವೆಂಬುದು ಸಭೆಯ ಅಭಿಪ್ರಾಯವಾಗಿತ್ತು.
6. ಆಯೋಗದ ಎಲ್ಲಾ ಅಗತ್ಯತೆಗಳು ಹಾಗೂ ಸಭೆಯಲ್ಲಿ ಮಾಡಲಾದ ಸೂಚನೆಗಳನ್ನು ಕಾರ್ಯಗತಗೊಳಿಸಲು ಮತ್ತೊಂದು ಮಹಡಿ ನಿರ್ಮಾಣ ಮಾಡಿದರೆ ಸಾಧ್ಯವಾಗುತ್ತದೆ ಎಂದು ಮುಖ್ಯ ಅಭಿಯಂತರರು ಅಭಿಪ್ರಾಯಪಟ್ಟರು.
7. ನಾಲ್ಕನೆ ಮಹಡಿಯ ಕೆಲಸವನ್ನು ಆಯೋಗ ಹೊಸ ಕಟ್ಟಡಕ್ಕೆ ಸ್ಥಳಾಂತರಿಸುವ ಮುಂಚೆಯೇ ತೆಗೆದುಕೊಂಡರೆ ಕಾಮಗಾರಿಯಿಂದ ಆಗುವ ಅನಾನುಕೂಲತೆಗಳನ್ನು ತಪ್ಪಿಸಬಹುದೆಂದು ಮುಖ್ಯ ಅಭಿಯಂತರರು ಅಭಿಪ್ರಾಯಪಟ್ಟರು.
8. ಎಲ್ಲಾ ಕಾಮಗಾರಿಗಳು ಆದಷ್ಟು ಬೇಗನೆ ಮುಗಿಸಿ ಆಯೋಗ ಹೊಸ ಕಟ್ಟಡಕ್ಕೆ ಹೋಗಬೇಕಾಗಿರುವುದರಿಂದ ನಾಲ್ಕನೇ ಮಹಡಿಯ ನಕ್ಷೆ ಮತ್ತು ಎಸ್ಪಿಎಚ್‌ ಗಳನ್ನು ಅದಷ್ಟು ಬೇಗನೆ ತಯಾರಿಸಿ ಅನುಮೋದನೆ ಪಡೆದುಕೊಳ್ಳಲು ಮುಖ್ಯ ಅಭಿಯಂತರರಿಗೆ ಸೂಚಿಸಲಾಯಿತು.
9. ಇದಕ್ಕೆ ಪ್ರತಿಕ್ರಿಯಿಸಿದ ಮುಖ್ಯ ಅಭಿಯಂತರರು, ವಾಸ್ತುಶಿಲ್ಪಿಗಳನ್ನು ಸಂಪರ್ಕಿಸಿ ಹೊಸ ಪ್ರಸ್ತಾವನೆಯನ್ನು ಹಾಗೂ ಎಸ್ಪಿಎಚ್‌ಗಳನ್ನು 15 ದಿನಗಳಲ್ಲಿ ಮಂಡಿಸುವುದಾಗಿ ತಿಳಿಸಿದರು.

12/4
ರಾಜ್ಯ ಮುಖ್ಯ ಮಾಹಿತಿ ಆಯುಕ್ತರು